

Borçalı “Ölümsüzlər”i



Rustavi Təhsil və Mədəniyyət Mərkəzində 44 günlük Vətən müharibəsində şəhadətə ucalmış Borçalı əsilli qəhrəmanlara həsr olunmuş “Ölümsüzlər” kitabının təqdimatı keçirilib.

Azərbaycan və gürcü dillərində Tbilisidə nəfis tərtibatla çap olunmuş toplusunun müəllifi şair-publisist Rafiq Hüm-mət kitab haqqında ümumi məlumat verərək borçalıların, bütövlükdə, Gürcüstanda yaşayan azərbaycanlıların həm Gürcüstanın, həm də Azərbaycanın azadlıq mübarizələrində daim ön sıralarda olduqlarını vurğulayıb.

Qaratahlə kənd orta məktəbinin direktoru Bəhram İsayev, pedaqoq-publisist Savalan Osmanlı, Rustavi şəhər 18 saylı məktəbin və Qaratahlə məktəbinin müəllimləri Mədinə Həsənova, Ülviyyə Vey-səlova, Aygün Əliyeva, Sveta İsayeva, Dilbər və Nuranə Babayevələr çıxışlarında Azərbaycan və gürcü xalqlarının qəhrəmanlıq tarixindən söz açıb, hər iki xalqın

ortaq dəyərlərini qorumağın vacibliyindən, “Ölümsüzlər” kitabının, bu mənada, xüsusi önəmindən bəhs ediblər. Abxaziyada qəhrəmancasına şəhid olmuş Ənvər Hüm-bətovun həyat yoldaşı Fatma Hüm-bətova şəhidlərin adının uca tutulmasına görə öz minnətdarlığını ifadə edib.

Müəllimlərdən Nurlana Əliyeva və Tsiuri Londaridze Rafiq Hüm-mətin “Şəhid nəğməsi” şeirini Azərbaycan və gürcü dillərində səsləndiriblər. Sonda jurnalist Azər Məmmədovun Vətən müharibəsində şəhid olan Borçalı əsilli qəhrəmanlara həsr olunmuş sənədli filmi nümayiş etdirilib.

XQ